

سبقی منصوبہ بندی: 1	مضمون: اسلامیات	جماعت: سوم	تیسری سہ ماہی
وقت: 40 منٹ	تاریخ: _____	ہفتہ: 1	اُستاد کا نام: _____
سبق کا نام: حدیثِ نبوی ﷺ		باب اول: قرآن مجید و حدیثِ نبوی ﷺ	

حاصلاتِ تعلم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ چار مستند احادیث یاد کر سکیں۔
- ◆ ان احادیث کو سمجھ کر روزمرہ زندگی میں ان کی تعلیمات پر عمل کر سکیں۔

تدریسی معاونات:

تختہ تحریر، چاک / بورڈ، مارکر۔ اسلامیات کی کتاب

5 منٹ

سبق کا تعارف:

تختہ تحریر پر سبق کا عنوان لکھیں۔ طلبہ کو بتائیں ہمارے پیارے نبی حضرت محمد رسول اللہ خاتم النبیین ﷺ نے جو باتیں ارشاد فرمائیں یا جن باتوں پر عمل کر کے دکھایا، ان کو حدیث کہتے ہیں۔ انہیں بتائیں کہ جب بھی ہمارے پیارے نبی حضرت محمد رسول اللہ خاتم النبیین ﷺ کا نام بولیں، سنیں، پڑھیں یا لکھیں تو آپ خاتم النبیین ﷺ پر درود بھیجیں۔

25 منٹ

طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دُعا پڑھنے کی تلقین کریں۔
- طلبہ کو صفحہ نمبر 1 سے حدیث نمبر (1) پڑھوائیں۔
- تختہ تحریر پر نمایاں کر کے لکھیں۔
- ”إِنَّمَا الْأَعْمَالُ بِالنِّيَّاتِ“ ترجمہ: بے شک اعمال کا دار و مدار نیتوں پر ہے۔ (صحیح بخاری: 1)
- طلبہ کو بتائیں نیت کا مطلب ہے ”ارادہ کرنا“۔ یعنی نیت دل کی کیفیت کا نام ہے۔ ایک مسلمان کو چاہیے کہ وہ جو بھی کام کرے اس کی نیت صرف اور صرف اللہ اور اس کے رسول خاتم النبیین ﷺ کی رضا کے حصول کے لیے ہونی چاہیے۔

• انھیں آسان الفاظ میں سمجھائیں کہ ایک شخص کی مثال لیں جو اعلیٰ درجے کا نیک کام کر رہا ہے مگر اس کی نیت محض دکھاوا اور شہرت کا حصول ہو تو اس کو وہی مل جائے گا لیکن پھر اُس کا آخرت میں کوئی حصہ نہیں ہوگا۔

• انھیں بتائیں مومن کے ہر عمل کا مقصد اس کے رب تعالیٰ کی رضا ہے۔ مومن بھی وہ سب کام کرتا ہے جو باقی سب انسان کرتے ہیں دونوں میں بس فرق نیت، ارادے اور خلوص کا ہوتا ہے۔ عام انسان کو اس دنیا میں ہی اس کا صلہ اور اجر مل جاتا ہے جبکہ مومن کا مقصد اپنی اخلاقی اور سماجی ذمہ داریوں کو اللہ تعالیٰ کی طرف سے امانت سمجھ کر ادا کرنا اور آخرت میں اس کا اجر و ثواب پانا ہے۔

• طلبہ کو تاکید کریں کہ چونکہ اعمال کا دار و مدار نیتوں پر ہے اور دلوں کا حال اللہ تعالیٰ کے سوا کوئی نہیں جانتا۔ اس لیے یہ بات یاد رکھنی چاہیے کہ کسی کی نیت یا عمل پر شک کرنا جائز نہیں۔ نیت اور اعمال کو سامنے رکھ کر ہی آخرت میں حساب کتاب اور جزا و سزا کا عمل ہوگا۔

2 منٹ

اعادہ:

پڑھائی گئی حدیث کا مفہوم دہرائیں۔

6 منٹ

جائزہ:

طلبہ سے پوچھیں کہ وہ کون سے کام صرف اللہ تعالیٰ کی رضا کے حصول کے لیے کرتے ہیں۔

2 منٹ

گھر کا کام:

طلبہ کو ہدایت دیں کہ اپنے والدین کی مدد سے حدیث مبارکہ زبانی یاد کرنے کی کوشش کریں۔

سبقی منصوبہ بندی: 2	مضمون: اسلامیات	جماعت: سوم	تیسری سہ ماہی
وقت: 40 منٹ	تاریخ: _____	ہفتہ: 1	اُستاد کا نام: _____
سبق کا نام: حدیثِ نبوی ﷺ		باب اول: قرآن مجید و حدیثِ نبوی ﷺ	

حاصلاتِ تعلیم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ چار مستند احادیث یاد کر سکیں۔
- ◆ ان احادیث کو سمجھ کر روزمرہ زندگی میں ان کی تعلیمات پر عمل کر سکیں۔

تدریسی معاونات:

تختہ تحریر چاک / بورڈ، مارکر۔ اسلامیات کی کتاب۔

5 منٹ

سبق کا تعارف:

تختہ تحریر پر سبق کا عنوان لکھیں۔ طلبہ سے گزشتہ روز پڑھائی گئی حدیث کا مفہوم پوچھیں۔ درست جواب دینے والے طلبہ کی حوصلہ افزائی کریں۔ طلبہ سے پوچھیں ہمارے پیارے نبی حضرت محمد رسول اللہ خاتم النبیین ﷺ پر کون سی کتاب نازل ہوئی؟ ان سے جوابات لیں۔ انھیں بتائیں آج کے سبق میں وہ قرآن پاک سیکھنے اور سکھانے کی فضیلت سے متعلق حدیث پڑھیں گے۔

25 منٹ

طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ کو صفحہ نمبر (۷) سے حدیث نمبر (۲) پڑھ کر سنائیں۔
- تختہ تحریر پر حدیث نمبر (۲) نمایاں کر کے لکھیں۔

خَيْرُكُمْ مَنْ تَعَلَّمَ الْقُرْآنَ وَعَلَّمَهُ

ترجمہ: تم میں سب سے بہتر وہ ہے جو خود قرآن مجید سیکھے اور دوسروں کو سکھائے۔ (صحیح بخاری: ۵۰۲۷)

- طلبہ کو بتائیں قرآن مجید ایک فضیلت اور عظمت والی کتاب ہے۔ یہ کتاب ۲۷ رمضان المبارک کو حضرت محمد رسول اللہ خاتم النبیین ﷺ پر نازل ہوئی۔

- انھیں حدیث کا مفہوم بتائیں کہ لوگوں میں سب سے بہترین وہ شخص ہے جس نے قرآن مجید پڑھنا سیکھا ہو اور پھر اسے دوسروں کو بھی سکھایا ہو یعنی قرآن مجید کا سیکھنا اور سکھانا سب سے افضل عمل ہے۔ یہ فضیلت ہر ایسے شخص کو حاصل ہوگی جو اخلاص کے ساتھ قرآن سیکھے اور دوسروں کو سکھائے۔ قرآن مجید پڑھنے والے کو ہر حرف کے بدلے دس نیکیاں ملتی ہیں۔
- انھیں بتائیں بندے کو رب سے قریب کرنے والے اعمال میں سے ایک عمل تلاوت قرآن مجید ہے تو گویا قرآن مجید سکھانے والا دوسرے مسلمان کو رب سے قریب کرنے میں مددگار بن جاتا ہے۔
- طلبہ کو واضح کریں کہ اس حدیث مبارکہ سے یہ بات معلوم ہوتی ہے کہ چونکہ قرآن مجید کی فضیلت بہت زیادہ ہے یعنی یہ کلام تمام کلاموں سے افضل ہے اسی طرح وہ انسان بھی تمام انسانوں سے افضل ہے، جو اس کا علم حاصل کرے اور اسے دوسروں کو بھی سکھائے۔

2 منٹ

اعادہ:

پڑھائی گئی حدیث کا مفہوم دہرائیں۔

6 منٹ

جائزہ:

طلبہ سے سوال کریں سب سے بہترین اور افضل انسان کون ہے؟

2 منٹ

گھر کا کام:

طلبہ حدیث نمبر (۲) گھر میں کسی بڑے کی مدد سے ذہن نشین کریں۔

سبقی منصوبہ بندی: 3	مضمون: اسلامیات	جماعت: سوم	تیسری سہ ماہی
وقت: 40 منٹ	تاریخ: _____	ہفتہ: 1	اُستاد کا نام: _____
سبق کا نام: حدیثِ نبوی ﷺ		باب اول: قرآن مجید و حدیثِ نبوی ﷺ	

حاصلاتِ تعلیم:

اس سبق کو پڑھنے کے بعد طلبہ اس قابل ہو جائیں گے کہ وہ:

- ◆ چار مستند احادیث یاد کر سکیں۔
- ◆ ان احادیث کو سمجھ کر روزمرہ زندگی میں ان کی تعلیمات پر عمل کر سکیں۔

تدریسی معاونات:

تختہ تحریر چاک / بورڈ، مارکر۔ اسلامیات کی کتاب۔

5 منٹ

سبق کا تعارف:

تختہ تحریر پر سبق کا عنوان لکھیں۔ گزشتہ روز پڑھائی گئی حدیث کے بارے میں طلبہ سے سوال پوچھیں اور درست جواب دینے والے طلبہ کی حوصلہ افزائی کریں۔ طلبہ سے پوچھیں کہ وہ کون کون سے اچھے کام کرتے ہیں؟ انہیں بتائیں ہر اچھا کام کرنا صدقہ ہے۔

25 منٹ

طریقہ تدریس:

- سبق کے آغاز میں طلبہ کو بسم اللہ الرحمن الرحیم اور علم میں اضافے کی دعا پڑھنے کی تلقین کریں۔
- طلبہ کو صفحہ نمبر (۷) سے حدیث پڑھ کر سنائیں۔
- تختہ تحریر پر نمایاں کر کے لکھیں:


كُلُّ مَعْرُوفٍ صَدَقَةٌ

ترجمہ: ہر نیک کام صدقہ ہے۔ (صحیح بخاری: ۶۰۲۱)

- انہیں بتائیں ہر اچھا کام جو انسان دوسروں کی بھلائی کے لیے کرتا ہے یا اچھی گفتگو کرتا ہے وہ اس کے لیے صدقہ لکھ دی جاتی ہے۔ غریب صحابہ یہ گمان کرتے تھے کہ صدقہ صرف مال سے ہی ہو گا اور وہ مال سے محروم ہیں تو رسول اللہ خاتم النبیین ﷺ نے انہیں خبر دی کہ نیکی اور بھلائی کے تمام کام صدقہ ہیں

- یعنی نیکی کا حکم دینا اور برائی سے روکنا بھی صدقہ ہے کیونکہ اس میں اللہ تعالیٰ کی اطاعت کی طرف بلانا اور گناہوں سے روکنا شامل ہے۔ مسجد کی طرف جانا صدقہ ہے۔ ہر وہ نیک عمل جس سے لوگوں کو فائدہ اور راحت ہو، صدقے کے زمرے میں آتا ہے۔

- اپنے مسلمان بھائی کے سامنے مسکرانا، راستے سے پتھر، کاٹا ہٹانا بھی صدقہ ہے۔
- طلبہ کو سوالات کے ذریعے مکمل مفہوم ذہن نشین کروائیں۔
- اہم نکات تختہ تحریر پر درج کریں۔



2 منٹ

اعادہ:

پڑھائے گئے تصور کو مختصر آدھرائیں۔

6 منٹ

جائزہ:

طلبہ سے سوال کریں: صدقہ کیا ہے؟

2 منٹ

گھر کا کام:

طلبہ کو ہدایت دیں کہ اپنے والدین یا گھر میں کسی بڑے کی مدد سے حدیث مبارکہ یاد کریں۔